



PIB Headquarters

# શ્રીમતી સુનીતા શર્મા ની લાઈફ ઇન્સ્યુરન્સ કોર્પોરેશન ઓફ ઇન્ડિયાનાં મેનેજિંગ ડીરેક્ટર તરીકે નિમણુંક

Posted On: 13 APR 2017 5:09PM by PIB Ahmedabad

અમદાવાદ, 12-04-2017



શ્રીમતી સુનીતા શર્માની (એલ.આઈ.સી. હાઉસીંગ ફાઇનાન્સ નાં સી.ઈ. ઓ. અને મેનેજિંગ ડીરેક્ટર ) લાઈફ ઇન્સ્યુરન્સ કોર્પોરેશન ઓફ ઇન્ડિયા નાં મેનેજિંગ ડીરેક્ટર તરીકે તા. ૧૦ અપ્રિલ ૨૦૧૭ થી વરણી થયેલ છે.

દિલ્લી યુનિવર્સિટીના સાયન્સના અનુસ્નાતક શ્રીમતી સુનીતા શર્મા ડીરેક્ટ ઓફિસર તરીકે એલ.આઈ.સી.માં જોડાયા હતા. સુનીતા શર્માએ ઇન્વેસ્ટમેન્ટ્સ, માર્કેટિંગ, પર્સોનેલ વિગેરે દરેક વિભાગના પડકારો ને સુપેરે ઝીલીને બતાવ્યા છે. એલ.આઈ.સી.માં તેમણે ટીમ લીડર તરીકે અગ્રેસર રહીને દીવાદાંડી સમાન કાર્ય કરેલ છે. તેમણે એલ.આઈ.સી.ની ૩ દાયકાની કારકિર્દી દરમિયાન વિવિધ વિભાગોમાં ઉત્તમ નેતૃત્વ પૂરું પડેલ છે. એલ.આઈ.સી. હાઉસીંગ ફાઇનાન્સ લી. માં તેઓ સૌ પ્રથમ મહિલા સી.ઈ. ઓ. અને મેનેજિંગ ડીરેક્ટર હતા. તેમના સમયગાળા દરમિયાન એલ.આઈ.સી. હા. ફાઇનાન્સે ઉત્તરોત્તર પ્રગતિ કરી હતી. આંકડાકીય રીતે જોવામાં આવે તો કંપનીએ તે સમય દરમિયાન ૧૦૦૦૦ કરોડની વિકાસજનક આવક મેળવી હતી. તેમના સમય દરમિયાન ૧૪ એલ.આઈ.સી. હા. ફાઇનાન્સનું શેર બજારમાં માર્કેટ કેપિટલાઇઝેશન ૩૦૦ ટકા વધી ગયું હતું જે એલ ટાઈમ હાઈ હતું.

સન ૨૦૦૮ થી ૨૦૧૨ દરમિયાન એકઝીક્યુટીવ ડીરેક્ટર તરીકે પેન્શન અને જૂથ વીમામાં તેઓ કાર્યભાર સંભાળતા હતા ત્યારે માત્ર ૪ વર્ષ નાં સમયગાળામાં પ્રીમિયમ ની આવક ૧૦૫૪૯ કરોડ થી વધીને ૪૬૦૦૦ કરોડે પહોંચી ગઈ હતી.

શ્રીમતી સુનીતા શર્મા એલ.આઈ.સી. ચીફ પર્સોનેલ હતા ત્યારે તેમણે એચ.આર. સ્ટ્રેટેજીને પણ વેગ આપ્યો હતો. રીજયોનલ મેનેજર ઇસ્ટર્ન ઝોન અને નોર્થન ઝોન માં ન્યુ બીઝનેસમાં તેમણે નવા શિખરો સર કર્યા હતા.

શ્રીમતી સુનીતા શર્માને આઈ.ઈ.એસ. ન્યુ દિલ્લી દ્વારા ડીસેમ્બર ૨૦૧૩માં, “ઉદ્વેગરત્ન અવોર્ડ” થી સન્માનિત કરવામાં આવ્યા હતા તેમજ સન ૨૦૧૭ માં રો દ્વારા એશિયા પેસેફિક એન્ટરપ્રાઇઝીસ અવોર્ડ એનાયત થયેલ હતો. ભારતના ટોપ ૪૦ સી.ઈ.ઓ. માં બિઝનેસટૂડે એ તેમને માનભરે સ્થાન આપ્યું હતું.

શ્રીમતી સુનીતા શર્માએ એલ.આઈ.સી. હાઉસીંગ ફાઇનાન્સને એક નવીજ ઓળખ આપી હતી. ફોર્બ્સ દ્વારા ભારતની ૫૦ સુપર કંપનીમાં એલ.આઈ.સી. એચ.એફ.એલ.નો સમાવેશ કરવામાં આવ્યો હતો માત્ર એટલુંજ નહીં એલ.આઈ.સી. હાઉસીંગ ફાઇનાન્સને રો દ્વારા ગ્રીયુવાર બેસ્ટ બ્રાન્ડ ૨૦૧૬ તરીકે પણ જાહેર કરવામાં આવ્યું હતું. શ્રીમતી સુનીતા શર્મા વિવિધ કંપનીઓમાં બોર્ડ મેમ્બર છે જેમાં એલ.આઈ.સી. એસેટ મેનેજમેન્ટ, એલ.આઈ.સી. નુમુરા મ્યુ. ફંડ એસેટ મેનેજમેન્ટ, લાર્સન એન્ડ ટુબ્રો તથા નેશનલ સ્ટોક એક્સચેન્જનો સમાવેશ થાય છે.

AP/J.Khunt/GP

ક્રમાંક : 225

(Release ID: 1487900) Visitor Counter : 3

